

वित्तीय अधिकार नियम पुस्तिका-१९७८, भाग-२
महाराष्ट्र राज्य लॉटरीसाठी करण्यात येणाऱ्या
जाहिरातीच्या खर्चास मंजूरी देणेकरिता वित्तीय
अधिकार प्रदान करणेबाबत.

महाराष्ट्र शासन
वित्त विभाग

शासन निर्णय क्र. : मरालॉ २०१५/५४/लॉ-३/प्र.क्र.१७/१५/अबप्र.

नविन प्रशासन भवन, ८ वा मजला,
मादाम कामा मार्ग, हुतात्मा राजगुरु चौक,
मंत्रालयासमोर, मुंबई-३२.
दिनांक: २८/०३/२०१५

संदर्भ : १) शासन निर्णय, वित्त विभाग क्र.विअप्र-१००८/प्र.क्र.७०/२००८/विनियम,
दि.१५/५/२००९.

२) शासन निर्णय क्र.मरालॉ २०१२/प्रक्र.५४/लॉटरी-३ दि. २८/०२/२०१३.

प्रस्तावना :-

शासनातर्फे महाराष्ट्र राज्य लॉटरीकडून पारंपारिक, नवीन पारंपारिक, मिनी, विशेष व भव्यतम लॉटरीच्या सोडती काढण्यात येतात. महाराष्ट्र राज्य लॉटरी मंडळाच्या दिनांक ३१/०७/२०१२ रोजी झालेल्या बैठकीत लॉटरीस व्यापक प्रसिध्दी देण्याकरिता महाराष्ट्र राज्य लॉटरीच्या विविध सोडतींच्या जाहिरात करावयाची असल्यास ती खाजगी कंपनीच्या धोरणांसारखी असावी व याबाबतचे सर्व अधिकार आयुक्त, अल्पबचत व राज्य लॉटरी यांना असावेत, असे मा. मंत्री (गृह) तथा सह अध्यक्ष, राज्य लॉटरी मंडळ यांनी सुचित केले आहे. त्यानुषंगाने आयुक्त, अल्पबचत व राज्य लॉटरी यांना महाराष्ट्र राज्य लॉटरीच्या विविध सोडतींच्या जाहिरातीच्या रु.१/- कोटी मर्यादेपर्यंतच्या खर्चास मंजूरी देण्याकरिता आयुक्त, अल्पबचत व राज्य लॉटरी यांना क्र. मरालॉ २०१३/प्र.क्र.५४/लॉ-३ दि.२८/०२/२०१३च्या शासन निर्णयान्वये वित्तीय अधिकार प्रदान करण्यात आले आहेत. सदर मर्यादा रु.१/- कोटी वरून वाढवून रु.२/- कोटी प्रति वित्तीय वर्ष करण्याचा प्रस्ताव शासनाच्या विचाराधीन होता.

शासन निर्णय:-

आयुक्त, अल्पबचत व राज्य लॉटरी यांना महाराष्ट्र राज्य लॉटरीच्या पारंपारिक, नवीन पारंपारिक, मिनी, विशेष व भव्यतम लॉटरीच्या सोडतींच्या जाहिरातीच्या खर्चास मंजूरी देण्याकरिता वित्तीय अधिकार नियम पुस्तिका १९७८, भाग २ अंतर्गत खालील तक्त्यात नमूद केल्याप्रमाणे वित्तीय अधिकार प्रदान करण्यास शासन मंजूरी देण्यात येत आहे.

भाग दुसरा				
अ. क्र.	नवीन शक्तीचे वर्णन	अधिकाराचा वापर करण्यास सक्षम प्राधिकारी	वित्तीय शक्तीची प्रदान करण्यात आलेली मर्यादा	अटी
१	२	३	४	५
१.	महाराष्ट्र राज्य लॉटरीच्या विविध सोडतींच्या विविध माध्यमांद्वारे करण्यात येणाऱ्या जाहिरातींच्या खर्चास मंजूरी देणे.	आयुक्त, अल्पबचत व राज्य लॉटरी	₹ २.०० कोटी/- (₹ दोन कोटी) प्रति वित्तीय वर्ष मर्यादेपर्यंत	अ) अर्थसंकल्पीय तरतूदीच्या मर्यादेत खर्च करण्यात यावा. ब) वित्त विभागाचे काटकसरीचे आदेश विचारात घ्यावेत. क) जाहिरात देताना व दिल्यानंतर यासंदर्भात अस्तित्वात असलेल्या कार्यपद्धतीचा अवलंब करण्यात यावा. ड) ज्या जाहिरात खर्चासाठी (वृत्तपत्र जाहिरात दर इत्यादी) माहिती व जनसंपर्क विभागाने दर ठरविले असतील त्यानुसार खर्च करण्यात यावा. इ) जाहिरातीसाठी माहितीपट तयार करणे व सोडतींचे आयोजन करणेसाठी शासन निर्णय क्र मरालॉ-२०१२/प्र.क्र.८०/लॉ-२. दि. ३०/०८/२०१२ अन्वये नेमण्यात आलेल्या समितीच्या मान्यतेने सल्लागार नेमण्याबाबत निर्णय घेण्यात यावा. ई) जाहिरात खर्चाव्यतिरिक्त महाराष्ट्र राज्य लॉटरीच्या विविध सोडतींच्या इतर अनुषंगिक खर्चास या शक्तीद्वारे मान्यता प्रदान करण्यात येणार नाही.

२. वर विहित केलेल्या मर्यादेपेक्षा जास्त खर्च होणार नाही याची दक्षता घ्यावी. मर्यादेपेक्षा जास्त खर्च अपेक्षित असल्यास किंवा विहित अटी किंवा त्यातील एखादी अट पूर्ण होत नसेल तर अशा प्रस्तावास वित्त विभागाची वित्तीय मंजूरी आवश्यक राहिल.

३. हे आदेश शासन निर्णय निर्गमित झाल्याच्या दिनांकापासून अमलात येतील.

४. या बाबींवरील खर्च मागणी क्र.जी-२ २०७५ संकीर्ण सर्वसाधारण सेवा ०० (१०३) राज्य लॉटरी संचालनालय (२०७५ ०४७२) (००) (०१) प्रमुख लॉटरी, २६ जाहिराती, विक्री व प्रसिध्दी खर्च या लेखाशिर्षामधील उपलब्ध तरतुदीतून भागविण्यात यावा.

५. हा शासन निर्णय वित्त विभागाच्या विनियम कार्यासनाच्या सहमतीने व त्यांच्या अनौपचारिक संदर्भ क्र.५७५/१४ दि.२७/१०/२०१४ अन्वये निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२३१२१८०५७५०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श.य.बर्वे)

कक्ष अधिकारी

प्रत:

१. मा. मुख्यमंत्री, महाराष्ट्र राज्य यांचे प्रधान सचिव.
२. मा. मंत्री (वित्त), महाराष्ट्र राज्य, मंत्रालय, मुंबई यांचे खाजगी सचिव.
३. मा. राज्यमंत्री, (वित्त), महाराष्ट्र राज्य, मंत्रालय, मुंबई यांचे खाजगी सचिव.
४. अपर मुख्य सचिव (वित्त), मंत्रालय, मुंबई यांचे स्वीय सहायक.
५. अपर मुख्य सचिव/प्रधान सचिव, गृह विभाग, मंत्रालय, मुंबई यांचे स्वीय सहायक.
६. प्रधान सचिव (व्यय)/वित्तीय सुधारणा वित्त विभाग, मंत्रालय, मुंबई यांचे स्वीय सहायक
७. सचिव, (ले. व को.) वित्त विभाग, मंत्रालय, मुंबई यांचे स्वीय सहायक.
८. आयुक्त, अल्पबचत व राज्य लॉटरी यांचे स्वीय सहाय्यक
९. प्रधान महालेखापाल, महाराष्ट्र-१ (लेखा व अनुज्ञेयता), मुंबई.
१०. महालेखापाल, महाराष्ट्र-१ (लेखापरिक्षा), मुंबई.
११. सहसचिव (राज्य लॉटरी) वित्त विभाग, मंत्रालय मुंबई.
१२. संचालक, लेखा व कोषागारे, महाराष्ट्र राज्य, मुंबई-२१.
१३. अधिदान व लेखाधिकारी, फोर्ट, मुंबई.
१४. निवासी लेखापरिक्षा अधिकारी, मुंबई.
१५. उपसंचालक, (राज्य लॉटरी) तथा अवर सचिव, वि.वि., न.प्र.भ. मुंबई.
१६. उपसंचालक (वि. व ले.) म.रा.लॉ., शिवडी, मुंबई.
१७. कक्ष अधिकारी, लॉटरी-२/लॉटरी-३, लेखाधिकारी लॉटरी संचालनालय, न.प्र.भ. मुंबई.
१८. लेखाधिकारी, रोख/प्रशासन, म.रा.लॉ., शिवडी, मुंबई.
१९. कक्ष अधिकारी, विनियम, वित्त विभाग, मंत्रालय, मुंबई.
२०. निवडनस्ती, अबप्र.